

15 -ാം കേരള നിയമസഭ

6 -ാം സമ്മേളനം

നക്ഷത്രചിഹ്നമിട്ട ചോദ്യം നം. 174

01-09-2022 - ൽ മറുപടിയ്ക്ക്

പകർച്ചപ്പനി ചികിത്സാ മാർഗരേഖ

ചോദ്യം	ഉത്തരം
<p align="center">ശ്രീ. സെബാസ്റ്റ്യൻ കളത്തുകൽ, ശ്രീ. ജോബ് മൈക്കിൾ, ഡോ. എൻ. ജയരാജ്, ശ്രീ പ്രമോദ് നാരായൺ</p>	<p align="center">ശ്രീമതി വീണാ ജോർജ്ജ് (ആരോഗ്യ വനിത-ശിശുവികസന വകുപ്പ് മന്ത്രി)</p>
<p>(എ) സംസ്ഥാനത്ത് പകർച്ചപ്പനി ചികിത്സാ മാർഗരേഖ പുതുക്കുന്നതിന് തീരുമാനിച്ചിട്ടുണ്ടോ; പുതുതായി എന്തെല്ലാം കാര്യങ്ങളാണ് ഇതിൽ ഉൾപ്പെടുത്തുന്നതെന്ന് അറിയിക്കാമോ;</p>	<p>(എ) സംസ്ഥാനത്ത് കാലാകാലങ്ങളിൽ പുതിയതായി കണ്ടുവരുന്ന പകർച്ചവ്യാധികളെ സംബന്ധിച്ചുള്ള പ്രതിരോധ നിയന്ത്രണ മാർഗ്ഗനിർദ്ദേശങ്ങളും ചികിത്സാ മാർഗ്ഗ രേഖകളും സമയ ബന്ധിതമായി ആരോഗ്യ വകുപ്പ് പുറത്തിറക്കാറുണ്ട്. മെഡിക്കൽ കോളേജിലേയും ആരോഗ്യ വകുപ്പിലേയും ബന്ധപ്പെട്ട വിദഗ്ധരെ ഉൾപ്പെടുത്തിയാണ് ഇത്തരം മാർഗ്ഗ രേഖകൾ തയ്യാറാക്കുന്നത്. ലോകാരോഗ്യ സംഘടനയുടേയും കേന്ദ്ര ആരോഗ്യ മന്ത്രാലയത്തിന്റേയും മാർഗ്ഗ നിർദ്ദേശങ്ങളെ അടിസ്ഥാനപ്പെടുത്തിയാണ് ഇത്തരം മാർഗ്ഗരേഖകൾ സംസ്ഥാനം പുറത്തിറക്കുന്നത്. കേരളത്തിൽ സാധാരണയായി കണ്ടുവരുന്ന പകർച്ചവ്യാധികളായ എലിപ്പനി, ഡെങ്കിപ്പനി, ചെള്ളുപ്പനി, വയറിളക്കരോഗങ്ങൾ തുടങ്ങിയവയ്ക്കുള്ള ചികിത്സാ മാർഗ്ഗനിർദ്ദേശങ്ങൾ പ്രസിദ്ധീകരിച്ചിട്ടുള്ളതും കാലാകാലങ്ങളിൽ ആവശ്യമായ മാറ്റങ്ങൾ വരുത്തി പുനഃപ്രസിദ്ധീകരിക്കുകയും ചെയ്തു വരുന്നു.</p> <p>കൂടാതെ നിപ്പ, കോവിഡ്, മക്കി പോക്സ് തുടങ്ങിയ പുതിയതരം പകർച്ചവ്യാധികളെ നേരിടുന്നതിനാവശ്യമായ മാർഗ്ഗരേഖയും പ്രതിരോധ നിയന്ത്രണ മാർഗ്ഗ നിർദ്ദേശങ്ങളും ആരോഗ്യ വകുപ്പ് യഥാസമയം പ്രസിദ്ധീകരിക്കുന്നുണ്ട്. ഇതുകൂടാതെ പ്രകൃതി ദുരന്തങ്ങളോടനുബന്ധിച്ചുണ്ടാകാൻ സാധ്യതയുള്ള പകർച്ചവ്യാധികളെ പ്രതിരോധിക്കുന്നതിനായി പ്രത്യേക മാർഗ്ഗനിർദ്ദേശങ്ങളും ആരോഗ്യ വകുപ്പ് പ്രസിദ്ധീകരിച്ചിട്ടുണ്ട്. സംസ്ഥാനതല ദ്രുതകർമ്മസേന ഇത്തരം പകർച്ചവ്യാധികൾ ഉണ്ടാകുന്ന സാഹചര്യത്തിൽ യോഗം ചേർന്ന്</p>

		<p>ആവശ്യമായ നടപടികൾ സ്വീകരിക്കുകയും ചെയ്തുവരുന്നുണ്ട്.</p>
<p>(ബി) മങ്കി പോക്സ് രോഗത്തിന്റെ സമൂഹവ്യാപനം തടയുന്നതിനും രോഗപ്രതിരോധ ശേഷി വർദ്ധിപ്പിക്കുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;</p>		<p>(ബി) മങ്കി പോക്സ് രോഗത്തിന്റെ സമൂഹവ്യാപനം തടയുന്നതിനും രോഗപ്രതിരോധ ശേഷി വർദ്ധിപ്പിക്കുന്നതിനും സ്വീകരിച്ച നടപടികൾ ചുവടെ ചേർക്കുന്നു.</p> <p>മറ്റു രാജ്യങ്ങളിൽ മങ്കിപോക്സ് റിപ്പോർട്ട് ചെയ്തതിനെ തുടർന്ന് ഡൽഹി എൻ.സി.ഡി.സിയിൽ നിന്നും 2022 മെയ് 20ന് ഒരു ഇടക്കാല അഡ്വൈസറി ഐ.ഡി.എസ്.പി, എസ്.എസ്.യു-ൽ ലഭിച്ച ഉടൻ തന്നെ പ്രസ്തുത അഡ്വൈസറി 14 ജില്ലാ സർവ്വൈലൻസ് യൂണിറ്റിലും അയച്ചു നൽകുകയും നിരീക്ഷണം ശക്തിപ്പെടുത്തുവാൻ നിർദ്ദേശിക്കുകയും ചെയ്തു.</p> <p>ഇന്ത്യയിലെ തന്നെ ആദ്യത്തെ മങ്കിപോക്സ് രോഗബാധ ജൂലൈ 14-ന് കൊല്ലം നിവാസിയ്ക്ക് സ്ഥിരീകരിച്ചപ്പോൾ തന്നെ സംസ്ഥാന ദ്രുതകർമ്മസേന യോഗം ചേർന്ന് ആവശ്യമായ നടപടികൾ സ്വീകരിക്കുകയുണ്ടായി.</p> <p>എയർപോർട്ട് നിരീക്ഷണം, രോഗസാധ്യത കൂടുതലുള്ള രാജ്യങ്ങളിൽ നിന്നും എത്തുന്ന അന്താരാഷ്ട്ര യാത്രക്കാരിലെ രോഗലക്ഷണങ്ങളുടെ പരിശോധന എന്നിവ ഊർജ്ജിതമാക്കിയിട്ടുണ്ട്. എയർപോർട്ട് നിരീക്ഷണത്തിനായി സംസ്ഥാനതലത്തിലും ജില്ലാതലത്തിലും നോഡൽ ഓഫീസർമാരെ ചുമതലപ്പെടുത്തിയിട്ടുണ്ട്.</p> <p>രോഗലക്ഷണങ്ങൾ ഉള്ള അന്താരാഷ്ട്ര യാത്രക്കാർ ഉൾപ്പെടെയുള്ളവരെ ചികിത്സിക്കുന്നതിനായി 14 ജില്ലകളിലും ഐസൊലേഷൻ സൗകര്യം ഉറപ്പാക്കിയിട്ടുണ്ട്.</p> <p>രോഗികളെയും സമ്പർക്കത്തിലുള്ളവരെയും ആശുപത്രികളിലേയ്ക്ക് മാറ്റുവാനായി പ്രത്യേകം ആംബുലൻസ് സൗകര്യം ഒരുക്കിയിട്ടുണ്ട്.</p> <p>ബോധവൽക്കരണ പ്രവർത്തനങ്ങൾ എല്ലാ ജില്ലകളിലും ശക്തമായി നടത്തുന്നു. ഐസൊലേഷൻ, ചികിത്സാ മാനദണ്ഡങ്ങൾ, മങ്കിപോക്സിന്റെ സാഹചര്യത്തിൽ അനുവർത്തിക്കേണ്ട കാര്യങ്ങൾ, ചെയ്തുകൂടാത്ത കാര്യങ്ങൾ തുടങ്ങിയവയിൽ പൊതുജനങ്ങളുടെ ആശങ്ക ഒഴിവാക്കുവാനായി ബോധവൽക്കരണ സന്ദേശങ്ങൾ നൽകിയിട്ടുണ്ട്.</p>

സംസ്ഥാനതലത്തിൽ രോഗ നിരീക്ഷണത്തിനായി ഒരു കൺട്രോൾ റൂം പ്രവർത്തനക്ഷമമാക്കിയിട്ടുണ്ട്. നോഡൽ ഓഫീസറെയും ചുമതലപ്പെടുത്തിയിട്ടുണ്ട്.

ജില്ലാതലത്തിൽ രോഗം സ്ഥിരീകരിച്ച ജില്ലകളിൽ കൺട്രോൾ റൂം തുടങ്ങിയിട്ടുണ്ട്. മറ്റു ജില്ലകളിൽ കൺട്രോൾ റൂം തുടങ്ങുവാനുള്ള നിർദ്ദേശം നൽകിയിട്ടുണ്ട്.

രോഗ നിരീക്ഷണം, സമ്പർക്ക പട്ടിക തയ്യാറാക്കൽ എന്നിവ ശക്തമാക്കിയിട്ടുണ്ട്. സമ്പർക്കപ്പട്ടികയിലുള്ളവരുടെ ലക്ഷണങ്ങൾ നിരീക്ഷിക്കുവാനും 21 ദിവസം സ്വയം നിരീക്ഷണത്തിൽ കഴിയുവാനും നിർദ്ദേശം നൽകിയിട്ടുണ്ട്. ലക്ഷണങ്ങൾ എന്തെങ്കിലും കണ്ടാൽ ജില്ലാ അധികാരികളെ അറിയിക്കുവാനും അവരുടെ നിർദ്ദേശപ്രകാരം ഐസൊലേഷൻ സൗകര്യമുള്ളിടത്തേക്കു മാറുവാനും നിർദ്ദേശം നൽകിയിട്ടുണ്ട്.

സമ്പർക്ക പട്ടിക തയ്യാറാക്കുവാനും പട്ടികയിലുള്ളവരുടെ തുടർ നിരീക്ഷണത്തിനും ദിശ കാൾ സെന്ററിന്റെ സേവനം ഉപയോഗിക്കുന്നുണ്ട്.

എല്ലാ വിഭാഗം ആരോഗ്യ പ്രവർത്തകർക്കും അവശ്യമായ മാർഗ്ഗനിർദ്ദേശങ്ങളും പരിശീലനവും നൽകിയിട്ടുണ്ട്. കൂടാതെ സംസ്ഥാന, ജില്ലാതല ജന്തുജന്യരോഗ നിയന്ത്രണ കമ്മിറ്റികൾ (State and District level Zoonotic committees) രൂപീകരിച്ചിട്ടുണ്ട്.

നിലവിൽ രോഗനിർണ്ണയത്തിനായി പരിശോധനാ സൗകര്യം ആലപ്പുഴ NIV unitലും, NIV പുന്നയിലും ലഭ്യമാക്കിയിട്ടുണ്ട്. തിരുവനന്തപുരം, തൃശൂർ, കോഴിക്കോട് എന്നിവിടങ്ങളിലെ സ്റ്റേറ്റ് പബ്ലിക് ഹെൽത്ത് ലാബുകളിൽ പരിശോധനാ സൗകര്യം ലഭ്യമാക്കുന്നതിനുള്ള നടപടികൾ പുരോഗമിക്കുന്നു.

രോഗം സ്ഥിരീകരിക്കുന്നവർക്കു അവശ്യമായ ചികിത്സാ സൗകര്യം എല്ലാ ജില്ലകളിലും ഉറപ്പാക്കിയിട്ടുണ്ട്.

ആരോഗ്യപ്രവർത്തകർക്കും, പൊതുജനങ്ങൾക്കും ആവശ്യമായ ബോധവൽക്കരണ സന്ദേശങ്ങൾ ദൃശ്യശ്രവ്യമാധ്യമങ്ങൾ വഴി നൽകിവരുന്നുണ്ട്.

എല്ലാ ആരോഗ്യസ്ഥാപനങ്ങളിലും അണുനശീകരണ പ്രവർത്തനങ്ങൾ ഊർജ്ജിതമാക്കാനുള്ള നടപടികൾ സ്വീകരിച്ചിട്ടുണ്ട്.

		<p>രോഗ നിരീക്ഷണത്തിനും മാനേജ്മെന്റിനുമായുള്ള Standard Operating Procedure (SOP) സ.ഉ. (സാധാ)നം.1732/2022/ആ.ക.വ തീയതി 19.07.2022 പ്രകാരം പുറപ്പെടുവിച്ചിട്ടുണ്ട്.</p>
(സി)	<p>സംസ്ഥാനത്ത് ഏതെങ്കിലും സ്ഥലത്ത് ആഫ്രിക്കൻ പന്നിപ്പനി സ്ഥിരീകരിച്ചിട്ടുണ്ടോ; എങ്കിൽ ഇതിന്റെ നിയന്ത്രണത്തിന് സ്വീകരിച്ച നടപടികൾ വിശദമാക്കാമോ?</p>	<p>(സി) 21/07/2022 ൽ വയനാട് ജില്ലയിലെ മാനന്തവാടി മുൻസിപ്പാലിറ്റിയിലും തവിഞ്ഞാൽ ഗ്രാമപഞ്ചായത്തിലും 31.07.2022 ൽ വയനാട് ജില്ലയിലെ നെന്മേനി ഗ്രാമപഞ്ചായത്തിലും കണ്ണൂർ ജില്ലയിലെ കാണിച്ചാർ ഗ്രാമപഞ്ചായത്തിലും ആഫ്രിക്കൻ പന്നിപ്പനി സ്ഥിരീകരിക്കുകയുണ്ടായി.</p> <p>ആഫ്രിക്കൻ പന്നിപ്പനി നിയന്ത്രണത്തിന് താഴെപ്പറയുന്ന നടപടികൾ സ്വീകരിച്ചിട്ടുണ്ട്.</p> <p>1.ഇന്ത്യയിലെ വടക്ക് കിഴക്കൻ സംസ്ഥാനങ്ങളിലും ബീഹാറിലും ആഫ്രിക്കൻ സൈൻ ഫീവർ രോഗം റിപ്പോർട്ട് ചെയ്യപ്പെട്ടതിനെ തുടർന്ന് സംസ്ഥാനത്തിന് അകത്തേയ്ക്കും പുറത്തേയ്ക്കുമുള്ള പന്നികൾ, പന്നി മാംസം, പന്നി കാഷും, തീറ്റ എന്നിവയുടെ നീക്കം നിരോധിച്ചുകൊണ്ട് 15/07/2022 തീയതിയിൽ സർക്കാർ വിജ്ഞാപനം പുറപ്പെടുവിക്കുകയുണ്ടായി. നിലവിൽ ആ നിരോധനം തുടർന്ന് വരികയാണ്.</p> <p>2.2022 ആഗസ്റ്റ് മാസത്തിൽ ആഫ്രിക്കൻ പന്നിപ്പനി സ്ഥിരീകരിച്ച ഉടൻതന്നെ ജില്ലാ കളക്ടറുടെ നേതൃത്വത്തിൽ ജില്ലാ ദുരന്ത നിവാരണ അതോറിറ്റിയുടെ യോഗം കൂടുകയും പ്രതിരോധ പ്രവർത്തനങ്ങൾ വിശകലനം ചെയ്യുകയും ചെയ്തു.</p> <p>3.രോഗം സ്ഥിരീകരിച്ച രണ്ടു ജില്ലകളിലും ചീഫ് വെറ്ററിനറി ഓഫീസർമാരുടെ നേതൃത്വത്തിൽ ജില്ലാ വെറ്ററിനറി കേന്ദ്രങ്ങളിൽ കൺട്രോൾ റൂം പ്രവർത്തനം ആരംഭിച്ചു.</p> <p>4.രണ്ടു ജില്ലകളിലും മൃഗസംരക്ഷണ വകുപ്പിലെ ജീവനക്കാരെ ഉൾപ്പെടുത്തിക്കൊണ്ടുള്ള RRT (ദ്രുതകർമ്മ സേന) രൂപീകരിച്ചു പ്രതിരോധ പ്രവർത്തനങ്ങൾ നടത്തുകയുണ്ടായി.</p> <p>5.രോഗത്തിന്റെ പ്രഭവ കേന്ദ്രത്തിന്റെ ഒരു കി.മീ ചുറ്റളവിലുള്ള പന്നിഫാമുകളിലെ പന്നികളെ നശിപ്പിക്കുകയും പ്രഭവകേന്ദ്രത്തിനു പുറത്ത് 10 km ചുറ്റളവിലെ പന്നി ഫാമുകളിൽ രോഗനിരീക്ഷണം കാര്യക്ഷമമായി നടത്തുകയും പന്നികളുടെ നീക്കം തടയുകയും ചെയ്തുവരുന്നു. വയനാട് ജില്ലയിൽ 702 പന്നികളെയും കണ്ണൂർ ജില്ലയിൽ 247 പന്നികളെയും ഇപ്രകാരം നശിപ്പിക്കുകയുണ്ടായി.</p>

6.രോഗത്തിന്റെ പ്രവേകേന്ദ്രത്തിന് 1 കിലോമീറ്റർ ചുറ്റളവിന് പുറത്തുള്ള പ്രദേശത്ത് രോഗനിരീക്ഷണം ഇപ്പോഴും തുടരുന്നുണ്ട്. അതോടൊപ്പം നിരീക്ഷണ പ്രദേശങ്ങളിലെ പന്നിഫാമുകളിൽ അണുനശീകരണം നടത്തുന്നതിന് ആവശ്യമായ അണുനശീകരണ ഉള്ളടക്കം ചെയ്ത സൗജന്യകിറ്റ് മൃഗസംരക്ഷണ വകുപ്പ് എത്തിച്ചുനൽകുന്നുണ്ട്.

7.പന്നിപ്പനി പടർന്നുപിടിച്ച വയനാട്, കണ്ണൂർ ജില്ലകളിൽ അടിയന്തിരമായി നഷ്ടപരിഹാരം വിതരണം ചെയ്യുകയുണ്ടായി.

8.പൊതുവേ ആഫ്രിക്കൻ പന്നിപ്പനി പകരുന്ന രോഗമല്ലെങ്കിലും വൈറസിന്റെ ചില വകഭേദങ്ങൾ മനുഷ്യരിലേയ്ക്ക് പകർന്നിട്ടുണ്ടെന്നതിനാൽ പന്നിപ്പനി സ്ഥിതീകരിച്ച തദ്ദേശ സ്വയംഭരണ സ്ഥാപനങ്ങളിലെ ആരോഗ്യ സ്ഥാപനങ്ങളിൽ ആരോഗ്യ വകുപ്പിന്റെ നേതൃത്വത്തിൽ മൂന്നറിയിപ്പ് നൽകുകയും ഇൻഫെക്ടീവ് സോണിൽപ്പെടുന്ന ആളുകൾക്ക് ബോധവൽക്കരണം നടത്തുകയും Influenza Like Symptoms ഉള്ളവർക്ക് എത്രയും പെട്ടെന്ന് ചികിത്സ ഉറപ്പാക്കുന്നതിനുള്ള നടപടി സ്വീകരിക്കുകയും ചെയ്തു.

9.പ്രസ്തുത പ്രദേശങ്ങളിൽ ജില്ലാ വെക്ടർ കൺട്രോൾ യൂണിറ്റ് Tick Surveillance നടത്തുകയും ആവശ്യമായ നിയന്ത്രണ പ്രവർത്തനങ്ങൾ ഊർജ്ജിതമാക്കുകയും ചെയ്തു.

മൃഗങ്ങളിൽ പന്നിപ്പനി റിപ്പോർട്ട് ചെയ്ത പ്രദേശങ്ങളിലെയും ഇൻഫെക്ടീവ് സോണിൽ നിന്നോ സർവ്വൈലൻസ് സോണിൽ നിന്നോ പനിബാധ കൂടുതലായി റിപ്പോർട്ട് ചെയ്യുകയോ മരണങ്ങൾ റിപ്പോർട്ട് ചെയ്യുകയോ ഉണ്ടായിട്ടില്ല. സംസ്ഥാനത്ത് മൃഗങ്ങളിൽ നിന്നും മനുഷ്യരിലേയ്ക്ക് പകരാൻ സാധ്യതയുള്ള ജന്തുജന്യ രോഗങ്ങളെ ഫലപ്രദമായി പ്രതിരോധിക്കുന്നതിനും നിയന്ത്രിക്കുന്നതിനുമായി 4 പമ്പാനദീതട ജില്ലകളിൽ ലോകബാങ്ക് സഹായത്തോടെ വിപുലമായ പ്രവർത്തനങ്ങൾക്ക് തുടക്കം കുറിച്ചിട്ടുണ്ട്. മനുഷ്യരുടേയും, മൃഗങ്ങളുടേയും സസ്യങ്ങളുടേയും ആരോഗ്യം വേർതിരിച്ച് കാണുവാൻ സാധിക്കുകയില്ലെന്നും ഇവയെല്ലാം ഒരുമിച്ച് അധിവാസിക്കുന്ന പരിസ്ഥിതിയുടെ സംരക്ഷണവും പരസ്പര പൂരകമായി കണ്ട് ബന്ധപ്പെട്ട എല്ലാ വകുപ്പുകളുടേയും കൂട്ടായ പ്രവർത്തനങ്ങളിലൂടെ 'ഏകാരോഗ്യ' (One Health) എന്ന

		കാഴ്ചപ്പാടില്ലെന്നീയ പ്രവർത്തനങ്ങളാണ് സംസ്ഥാനത്ത് നടപ്പിലാക്കുന്നത്.
--	--	--

സെക്ഷൻ ഓഫീസർ